



IL-KUMMISSJONI
EWROPEA

Brussell, 5.6.2020
COM(2020) 225 final

2020/0112 (APP)

Proposta għal

REGOLAMENT TAL-KUNSILL

**li jemenda r-Regolament (KE) Nru 168/2007 li jistabbilixxi Aġenzija tal-Unjoni
Ewropea għad-Drittijiet Fundamentali**

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

Skont l-Artikolu 2 tar-Regolament tal-Kunsill (KE) Nru 168/2007 li jistabbilixxi Aġenzija tal-Unjoni Ewropea għad-Drittijiet Fundamentali¹ (“ir-Regolament tat-twaqqif”), l-għan tal-Aġenzija huwa “li ttipprovdi lill-istituzzjonijiet, lill-korpi, lill-uffiċċji u lill-aġenziji rilevanti tal-Komunità u tal-Istati Membri fl-implimentazzjoni tal-ligi Komunitarja b'assistenza u b'kompetenza relatati mad-drittijiet fundamentali biex tagħtihom appoġġ meta jieħdu miżuri jew jifformulaw pjanijiet ta' azzjoni fl-isferi ta' kompetenza rispettivi tagħhom sabiex ikunu rrispettati bis-siġħ id-drittijiet fundamentali.”

Kull hames snin, l-Aġenzija tal-Unjoni Ewropea għad-Drittijiet Fundamentali (“l-Aġenzija”) tikkummissjona evalwazzjoni esterna indipendenti tal-kisbiet tagħha (f'konformità mal-Artikolu 30(3) u (4) tar-Regolament tat-twaqqif). L-ewwel evalwazzjoni esterna tal-Aġenzija saret fl-2012², u ma wasslet għal ebda emenda għar-Regolament tat-twaqqif. It-tieni evalwazzjoni esterna³ saret fl-2017. Is-servizzi tal-Kummissjoni analizzaw ir-rakkomandazzjonijiet magħmula lill-Kummissjoni mill-evalwatur estern u mill-Bord ta' Tmexxija tal-Aġenzija (Dokument ta' Hidma tal-Persunal tas-26 ta' Lulju 2019⁴).

Fid-dawl tal-kostatazzjonijiet tal-evalwazzjoni esterna u tal-analiżi tas-servizzi tal-Kummissjoni, din il-proposta għandha l-għan li tintroduċi xi emendi tekniċi mmirati fir-Regolament tat-twaqqif tal-Aġenzija.

L-għan tal-emendi proposti huwa doppju:

- li ċerti dispożizzjonijiet tar-Regolament ta' twaqqif tal-Aġenzija jiġu allinjati mal-Approċċ Komuni anness mad-Dikjarazzjoni Kongunta tal-Parlament Ewropew, tal-Kunsill tal-UE u tal-Kummissjoni Ewropea dwar l-aġenziji decentralizzati tad-19 ta' Lulju 2012 (minn hawn 'il quddiem “l-Approċċ Komuni”)⁵, sabiex jissahħu l-effiċjenza, ir-rilevanza u l-governanza tal-Aġenzija;
- li jiġi ċċarat li, mid-dhul fis-seħh tat-Trattat ta' Lisbona, il-kamp ta' applikazzjoni tal-attivitajiet tal-Aġenzija jkopri l-kompetenzi tal-Unjoni u għalhekk jinkludi l-oqsma tematiċi tal-kooperazzjoni tal-pulizija u l-kooperazzjoni gudiżzarja f'materji kriminali.

Filwaqt li din hija konsegwenza legali diretta tad-dhul fis-seħh tat-Trattat ta' Lisbona, li ssostitwixxa lill-Komunità bl-Unjoni, hemm raġuni valida biex dan jiġi speċifikat fir-

¹ Ir-Regolament tal-Kunsill (KE) Nru 168/2007 tal-15 ta' Frar 2007 li jistabbilixxi Aġenzija tal-Unjoni Ewropea għad-Drittijiet Fundamentali (ĠU L 53, 22.2.2007, p. 1).

² External evaluation of the European Union Agency for Fundamental Rights, id-19 ta' Novembru 2012, https://fra.europa.eu/sites/default/files/fra-external_evaluation-final-report.pdf.

³ 2nd independent External Evaluation of the European Union Agency for Fundamental Rights, il-31 ta' Ottubru 2017 https://fra.europa.eu/sites/default/files/fra_uploads/2nd-fra-external-evaluation-october-2017_en.pdf.

⁴ SWD(2019)313.

⁵ Dikjarazzjoni Kongunta tal-Parlament Ewropew, il-Kunsill tal-UE u l-Kummissjoni Ewropea dwar l-aġenziji decentralizzati u l-Approċċ Komuni tad-19 ta' Lulju 2012 https://europa.eu/european-union/sites/europaeu/files/docs/body/joint_statement_and_common_approach_2012_mt.pdf

Regolament tat-twaqqif sabiex jirrifletti bis-shih ir-rilevanza tal-Aġenzija biex tassisti lill-istituzzjonijiet, il-korpi, l-uffiċċji u l-aġenziji tal-Unjoni u lill-Istati Membri fi kwistjonijiet relatati mad-drittijiet fundamentali.

Il-proposta mhijiex inizjattiva fl-ambitu tal-Programm dwar l-Idoneità tar-Regolamentazzjoni (REFIT).

- **Konsistenza mad-dispożizzjonijiet eżistenti fil-qasam ta' politika**

L-Aġenzija giet stabbilita skont ir-Regolament tal-Kunsill (KE) Nru 168/2007. L-oġġettiv tal-Aġenzija huwa “li tipprovdi lill-istituzzjonijiet, lill-korpi, lill-uffiċċji u lill-aġenziji rilevanti tal-Komunità u tal-Istati Membri fl-implimentazzjoni tal-ligi Komunitarja b'assistenza u b'kompetenza relatati mad-drittijiet fundamentali biex tagħtihom appoġġ meta jieħdu miżuri jew jifformulaw pjanijiet ta' azzjoni fl-isferi ta' kompetenza rispettivi tagħhom sabiex ikunu rrispettati bis-shih id-drittijiet fundamentali.” (l-Artikolu 2 tar-Regolament ta' twaqqif).

Skont il-proposta, il-mandat tal-Aġenzija jibqa' intatt. Tlettax-il sena wara l-adozzjoni tar-Regolament ta' twaqqif, madankollu, huma meħtieġa xi emendi tekniċi sabiex tiġi allinjata mar-rekwiżiti tal-Approċċ Komuni, għal governanza, effiċjenza u prestazzjoni mtejbja tal-Aġenzija, u biex jiġi ċċarat li, mid-dhul fis-seħh tat-Trattat ta' Lisbona, f'Diċembru 2009, il-mandat tal-Aġenzija huwa parti mid-dritt tal-Unjoni.

- **Konsistenza ma' politiki oħra tal-Unjoni**

Il-politiki kollha tal-Unjoni huma meħtieġa jirrispettaw id-drittijiet fundamentali, kif stabbiliti fil-Karta tad-Drittijiet Fundamentali tal-Unjoni Ewropea (il-“Karta tad-Drittijiet Fundamentali tal-UE”). L-emendi proposti għar-Regolament ta' twaqqif tal-Aġenzija se jtejbju l-kwalità tal-politiki l-oħrajn tal-Unjoni billi jippermettu lill-Aġenzija tipprovdi b'mod aktar effiċjenti l-għarfien espert u l-assistenza tagħha fil-qasam tad-drittijiet fundamentali lill-istituzzjonijiet u l-korpi tal-UE.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Il-baži ġuridika tar-Regolament propost hi l-Artikolu 352 tat-Trattat dwar il-Funzjonament tal-Unjoni Ewropea (TFUE). Huwa oġġettiv ġenerali tal-Unjoni Ewropea li tiżgura li l-azzjoni tagħha stess tirrispetta bis-shih id-drittijiet fundamentali, kif stabbiliti fil-Karta tad-Drittijiet Fundamentali tal-UE. L-effiċjenza, ir-rilevanza u l-governanza msahħa li l-Aġenzija se tikseb bl-emendi tekniċi proposti se jkomplu dak l-oġġettiv, mingħajr ma jkun hemm setgħat speċifiċi previsti fit-Trattat għal dak l-għan.

- **Sussidjarjetà**

Din il-proposta tindirizza ċerti aspetti relatati mal-funzjonament intern tal-Aġenzija u l-mod li bih topera fi hdan il-qafas istituzzjonali tal-UE. Għalhekk, l-għanijiet ta' din il-proposta ma jistgħux jintlaħqu b'azzjoni fil-livell nazzjonali.

- **Proporzjonalità**

Il-prinċipju tal-proporzjonalità huwa rrispettat bis-shih billi l-emendi proposti jikkonċernaw biss dawk il-partijiet tar-Regolament ta' twaqqif fejn hemm bżonn ta' kjarifika jew modifiki biex jittejbju l-effiċjenza, ir-rilevanza u l-governanza tal-Aġenzija.

- **Għażla tal-istrument**

Ir-Regolament tal-Kunsill huwa l-uniku strument xieraq biex jemenda r-Regolament (KE) Nru 168/2007 eżistenti tal-Kunsill.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post**

It-tieni evalwazzjoni esterna tal-Aġenzija, imsemmija hawn fuq, ikkonkludiet li jenhtieg li l-Aġenzija tkompli tagħmel dak li tagħmel u li l-mandat attwali tagħha huwa rilevanti u jikkorrispondi għall-htigijiet tal-partijiet ikkonċernati. L-evalwatur estern irrapporta li maġġoranza kbira tal-partijiet ikkonċernati tfahhar il-valur miżjud tal-UE tal-Aġenzija, tqis li l-kwalità tar-riżultati tal-Aġenzija hija indiskutibbli u li l-effikaċja u l-impatt tal-Aġenzija fil-livell tal-UE huma vizibbli. L-evalwatur estern ikkonkluda, madankollu, li xi emendi tekniċi mmirati tar-Regolament ta' twaqqif huma ġġustifikati biex titjeb il-governanza, l-effiċjenza u l-prestazzjoni tal-Aġenzija: i) l-ewwel nett, jenhtieg li jiġi ċċarat li mid-dhul fis-seħh tat-Trattat ta' Lisbona, f'Diċembru 2009, l-Aġenzija trid taġixxi fl-ambitu tal-kompetenzi tal-Unjoni; ii) it-tieni, jenhtieg li r-Regolament ta' twaqqif tal-Aġenzija jkun allinjat mal-Approċċ Komuni dwar l-aġenziji deċentralizzati għal titjib fl-effiċjenza u governanza ahjar.

- **Konsultazzjonijiet mal-partijiet ikkonċernati**

It-tieni evalwazzjoni esterna tal-Aġenzija kienet ibbażata fuq konsultazzjoni wiesgħa mal-partijiet ikkonċernati, inkluzi l-awtoritajiet tal-Istati Membri, l-istituzzjonijiet tal-UE u internazzjonali, l-organizzazzjonijiet tas-soċjetà ċivili, l-akkademja u l-organizzazzjonijiet internazzjonali.

- **Ġbir u użu tal-għarfien espert**

L-inizjattiva ssegwi l-evalwazzjoni esterna tal-Aġenzija fl-2017 u Dokument ta' Hidma tal-Persunal tas-servizzi tal-Kummissjoni li janalizza r-rakkomandazzjonijiet magħmula lill-Kummissjoni mill-evalwatur estern u mill-Bord ta' Tmexxija tal-Aġenzija (SWD(2019)313). Id-Dokument ta' Hidma tal-Persunal kien ibbażat ukoll fuq konsultazzjonijiet mal-partijiet ikkonċernati tal-Aġenzija u fuq l-esperjenzi tar-rappreżentanti tal-Kummissjoni fil-Bord ta' Tmexxija tal-Aġenzija.

- **Valutazzjoni tal-impatt**

L-emendi proposti tar-Regolament ta' Twaqqif tal-Aġenzija huma ta' natura teknika. Huma mhu se jgħolqu l-ebda impatt għaċ-ċittadini, in-negozji, l-Istati Membri jew il-baġits tal-awtoritajiet pubbliċi. L-impatt tal-inizjattiva se jkun limitat għall-Aġenzija nnifisha. Għalhekk ma kinitx meħtieġa valutazzjoni tal-impatt.

- **Idoneità regolatorja u simplifikazzjoni**

Mhux applikabbli. Il-proposta mhijiex marbuta mar-REFIT.

- **Drittijiet fundamentali**

L-Aġenzija tipprovdi *data* u għarfien espert dwar is-sitwazzjoni tad-drittijiet fundamentali fl-Istati Membri. L-informazzjoni li tagħti tintuża għall-hidma tal-istituzzjonijiet tal-UE u tal-Istati Membri fil-qasam tad-drittijiet fundamentali. Il-proposta se tippermetti lill-Aġenzija

twettaq aħjar il-missjoni statutorja tagħha billi ttejjeb il-governanza, l-effiċjenza u l-prestazzjoni tagħha.

4. IMPLIKAZZJONI GHALL-BAĠIT

Il-proposta ma għandha l-ebda implikazzjoni għall-baġit, minhabba li l-Aġenzija mhux se tirkievi kompiti addizzjonali u l-mandat tagħha jibqa' intatt.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

F'konformità mal-Approċċ Komuni dwar l-aġenziji deċentralizzati, il-proposta tinkludi dispożizzjoni dwar l-evalwazzjoni tal-Aġenzija mill-Kummissjoni.

- **Dokumenti ta' spjegazzjoni (ghad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

Il-proposta tinkludi żewġ artikoli. L-ewwel Artikolu jispeċifika l-emendi proposti tar-Regolament tat-twaqqif tal-Aġenzija, filwaqt li t-tieni artikolu huwa relatat mad-dhul fis-seħh tar-Regolament emendatorju propost.

L-emenda għall-Artikolu 3 (Kamp ta' applikazzjoni) jirrifletti sempliċement l-konsegwenza tad-dhul fis-seħh tat-Trattat ta' Lisbona għall-kamp ta' applikazzjoni tal-attivitajiet tal-Aġenzija, li sar parti mid-"dritt tal-Unjoni" minflok parti mid-"dritt Komunitarju", u għalhekk tinkludi l-qasam tal-kooperazzjoni tal-pulizija u l-kooperazzjoni ġudizzjarja f'materji kriminali (dak li qabel kien imsejjah "it-tielet pilastru" tal-Unjoni Ewropea).

L-emendi l-oħra proposti kollha qeghdin biex jallinjaw ir-Regolament ta' twaqqif mal-Approċċ Komuni u mar-Regolament Finanzjarju Qafas, sabiex tissaħħah l-effiċjenza, ir-rilevanza u l-governanza tal-Aġenzija.

L-emendi kollha huma għalhekk ta' natura teknika u ma jbidlux il-mandat tal-Aġenzija, u lanqas ma jattribwulha xi kompetenza addizzjonali.

Fl-Artikoli 4, 5, 8, 9, 10, 12 u 15, ir-referenza għal "Programm ta' Hidma Annwali" fir-Regolament fundatur ma għadhiex tikkorrispondi għar-realtà, u għalhekk jenhtieg li tigi sostitwita b'referenzi għad-"dokument ta' programmazzjoni pluriennali" (jiġifieri, dokument ta' programmazzjoni li fih kemm komponenti pluriennali kif ukoll annwali) li l-Aġenzija tfassal kull sena skont ir-Regolament tal-Qafas Finanzjarju. Minbarra din il-modifika klerikali, it-tabella li ġejja taghti harsa generali lejn l-emendi proposti għar-Regolament ta' twaqqif.

Artikolu	Suġġett	Bidliet
1	Suġġett	L-ebda bidla
2	Objettiv	L-ebda bidla
3	Kamp ta' applikazzjoni	Sostituzzjoni tal-kelma "Komunità" bil-kelma "Unjoni".
4	Kompiti	L-ebda bidla

5	Oqsma ta' attività	Thassir tad-dispożizzjonijiet tal-Artikolu li jirreferu għall-Qafas Pluriennali.
5a	Il-programm ta' hidma pluriennali	Koncentrazzjoni f'dan l-Artikolu l-gdid tad-dispożizzjonijiet li qabel kienu mifruxa f'diversi Artikoli
6	Metodi ta' Hidma	L-ebda bidla
7	Relazzjonijiet mal-korpi, l-uffiċċji u l-aġenziji rilevanti tal-Komunità	L-ebda bidla
8	Kooperazzjoni ma' organizzazzjonijiet fuq livell ta' Stat Membru u fuq livell internazzjonali	L-ebda bidla
9	Kooperazzjoni mal-Kunsill tal-Ewropa	L-ebda bidla
10	Kooperazzjoni mas-Socjetà Ċivili; Pjattaforma tad-Drittijiet Fundamentali	L-ebda bidla
11	Korpi tal-Aġenzija	L-ebda bidla
12	Bord ta' Tmexxija	L-emendi proposti jirrigwardaw: -hiliet amministrattivi u baġitarji addizzjonali mehtieġa mill-membri tiegħu; -il-possibbiltà li jinħatar mill-gdid membru jew membru supplenti għal termini mhux konsekuttivi; -is-sostituzzjoni ta' membru qabel l-iskadenza tat-terminu tiegħu jkompli t-terminu ta' 5 snin tal-predeċessur tiegħu; -l-ispeċifikazzjoni li hija mehtieġa maġġoranza ta' żewġ terzi għall-elezzjoni tal-President u tal-Viċi President tal-Bord ta' Tmexxija u li ż-żewġ membri l-oħra tal-Bord Eżekuttiv jigu eletti mill-maġġoranza tal-membri tal-Bord ta' Tmexxija (fiż-żewġ kazijiet, il-membri mahtur mill-Kunsill tal-Ewropa m'għandux dritt tal-vot); -dispożizzjoni li l-Bord ta' Tmexxija: jingħata setgħat ta' awtorità tal-hatra — li, permezz ta' deċiżjoni, għandhom jigu ddelegati lid-Direttur, li, min-naħa tiegħu, huwa awtorizzat jissottodelega dawn is-setgħat — u li l-Bord jista' jissospendi delegazzjonijiet ta' dan it-tip meta jkun mehtieġ minn ċirkostanzi eċċezzjonali; jadotta strateġija ta' sigurtà (inklużi regoli dwar it-trattament ta' informazzjoni klassifikata tal-UE); jadotta regoli dwar il-ġestjoni u l-

		prevenzjoni tal-kunflitti ta' interess; jadotta strategija ta' komunikazzjoni; -dispożizzjoni li l-maġġoranza meħtieġa għat-teħid tad-deċiżjonijiet dwar kwistjonijiet ordinarji tkun il-maġġoranza tal-membri tal-Bord ta' Tmexxija; -dispożizzjoni li laqgħa straordinarja tal-Bord ta' Tmexxija tista' tissejjaħ ukoll fuq talba tal-Kummissjoni.
13	Bord Eżekuttiv	Emendi biex: - jiġi ċċarat li l-kompitu tal-Bord Eżekuttiv li jissorvelja l-hidma preparatorja għad-deċiżjonijiet li jridu jiġu adottati mill-Bord ta' Tmexxija jinvolvi l-iskrutinju ta' kwistjonijiet baġitarji u tar-riżorsi umani; - jiġu attribwiti l-kompiti ta' adożzjoni tal-istrateġija kontra l-frodi mhejjija mid-Direttur; jiġi żgurat segwitu adegwat għall-awditjar u l-investigazzjonijiet tal-Uffiċċju Ewropew Kontra l-Frodi (OLAF) u tal-Uffiċċju tal-Prosekutur Pubbliku Ewropew (UPPE); jiġi assistit id-Direttur fl-implimentazzjoni tad-deċiżjonijiet tal-Bord ta' Tmexxija; - ikun previst li, meta jkun meħtieġ, f'każ ta' urġenza, il-Bord Eżekuttiv ikun jista' jiehu deċiżjonijiet provviżorji f'isem il-Bord ta' Tmexxija; - jiġi indikat li jista' jitlaqqa' fuq talba ta' wiehded mill-membri tiegħu; - jiġi ċċarat li d-deċiżjonijiet jiġu adottati mill-maġġoranza tal-membri preżenti u li r-rappreżentant tal-Kunsill tal-Ewropa għandu drittijiet tal-vot fuq punti relatati mad-deċiżjonijiet li għandu d-dritt li jivvota fuqhom fil-Bord ta' Tmexxija, f'konformità mal-Artikolu 12(8).
14	Kumitat Xjentifiku	Emenda li tippermetti lill-Bord ta' Tmexxija jiehu mil-lista ta' riżerva f'każ li jkun hemm bżonn li membru jiġi sostitwit qabel tmiem il-mandat tal-Kumitat Xjentifiku.
15	Direttur	L-emendi proposti qegħdin biex ikun previst li: - il-mandat tad-Direttur ikun jista' jiġi estiz b'ħames snin (minflok tlieta) u li l-

		proċedura tinbeda matul it-tmax-il xahar (minflok disgha) qabel tmiem it-terminu tiegħu; - id-Direttur huwa responsabbli: biex jimplimenta d-deċiżjonijiet adottati mill-Bord ta' Tmexxija, ihejji pjan ta' azzjoni biex ikun hemm segwitu għall-konklużjonijiet tal-evalwazzjonijiet retrospettivi, strategija kontra l-frodi, u pjan ta' azzjoni għas-segwitu tar-rapporti tal-awditjar u l-investigazzjonijiet tal-OLAF; - il-magħġoranza meħtieġa għat-tkeċċija tad-Direttur tal-Aġenzija fil-każ ta' mġiba hażina, prestazzjoni mhux sodisfaċenti, jew irregolaritajiet rikorrenti jew serji hija magħġoranza ta' żewġ terzi tal-membri tal-Bord ta' Tmexxija.
16	Indipendenza u interessi pubblici	L-ebda bidla
17	Trasparenza u aċċess għal dokumenti	L-ebda bidla
18	Protezzjoni tad- <i>data</i>	L-ebda bidla
19	Reviżjoni mill-Ombudsman	L-ebda bidla
20	Tfassil tal-baġit	L-ebda bidla
21	Implimentazzjoni tal-baġit	L-ebda bidla
22	Ġlieda kontra l-Frodi	L-ebda bidla
23	Status legali u sede	L-ebda bidla
24	Persunal	Thassir tal-paragrafu li jipprevedi li l-Aġenzija teżerċita "setgħat mogħtija lill-awtorità li taħtar" (sostitwita bid-dispożizzjonijiet li dawn jiġu eżerċitati mill-Bord ta' Tmexxija li, permezz ta' deċiżjoni, jiddelegahom lid-Direttur).
25	Arrangamenti dwar lingwa	L-ebda bidla
26	Privileġġi u immunitajiet	L-ebda bidla
27	Kompetenza tal-Qorti tal-Ġustizzja	L-ebda bidla
28	Parteċipazzjoni u kamp ta' applikazzjoni ta' pajjiżi kandidati u pajjiżi li magħhom ġie konkluż ftehim ta' Stabbilizzazzjoni u Assoċjazzjoni	L-ebda bidla
29	Arrangamenti tranżitorji	L-ebda bidla
30	Evalwazzjonijiet	Emendi biex jiġi speċifikat li l-evalwazzjoni tal-Aġenzija se tiġi kkummissjonata mill-Kummissjoni, kull hames snin li jibdew mid-dhul fis-seħh ta' dan ir-Regolament emendatorju; u li fl-okkażjoni ta' kull tieni evalwazzjoni, ir-rizultati miksuba mill-Aġenzija se jiġu vvalutati fir-rigward tal-

		objettivi, il-mandat u l-kompiti tagħha, inkluża valutazzjoni ta' jekk il-kontinwazzjoni tal-Aġenzija tkunx għadha ġġustifikata fir-rigward ta' dawn l-obiettivi, il-mandat u l-kompiti.
31	Reviżjoni	Imħassar (konsegwenza tal-emendi għall-Artikolu 30)
32	Il-bidu tal-hidma tal-Aġenzija	L-ebda bidla
33	Revoka	L-ebda bidla
34	Dhul fis-seħh u applikazzjoni	L-ebda bidla

Proposta għal

REGOLAMENT TAL-KUNSILL

li jemenda r-Regolament (KE) Nru 168/2007 li jistabbilixxi Aġenzija tal-Unjoni Ewropea għad-Drittijiet Fundamentali

IL-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 352 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidra l-approvazzjoni tal-Parlament Ewropew⁶,

Filwaqt li jaġixxi skont proċedura leġislativa speċjali,

Billi:

- (1) L-Aġenzija tal-Unjoni Ewropea għad-Drittijiet Fundamentali (l-“Aġenzija”) għet stabbilita mir-Regolament tal-Kunsill (KE) Nru 168/2007⁷ biex tassisti u tipprovdi għarfien espert relatat mad-drittijiet fundamentali lill-istituzzjonijiet, il-korpi, l-uffiċċji u l-aġenziji tal-Unjoni u lill-Istati Membri.
- (2) Sabiex titjieb iċ-ċarezza tal-kamp ta' applikazzjoni tal-attivitajiet tal-Aġenzija u biex tissaħħaħ il-governanza u l-effiċjenza tal-operat tal-Aġenzija, huwa meħtieġ li jiġu ċċarati u aġġornati ċerti dispożizzjonijiet tar-Regolament (KE) Nru 168/2007 mingħajr ma jinbidlu l-oġettiv u l-kompiti tal-Aġenzija.
- (3) L-ewwel nett, sabiex tigi riflessa b'mod sħiħ ir-rilevanza tal-Aġenzija biex tassisti lill-istituzzjonijiet, il-korpi, l-uffiċċji u l-aġenziji tal-Unjoni u lill-Istati Membri dwar kwistjonijiet ta' drittijiet fundamentali, jenħtieġ li fir-Regolament jiġi ċċarat li, mid-dhul fis-seħh tat-Trattat ta' Lisbona, il-kamp ta' applikazzjoni tal-attivitajiet tal-Aġenzija jkopri l-kompetenzi tal-Unjoni, inklużi l-kooperazzjoni tal-pulizija u l-kooperazzjoni ġudizzjarja f'materji kriminali.
- (4) Barra minn hekk, hemm bżonn ta' xi emendi tekniċi mmirati għar-Regolament (KE) Nru 168/2007 sabiex l-Aġenzija tkun irregolata u operata f'konformità mal-prinċipji tal-Approċċ Komuni anness mad-Dikjarazzjoni Kongunta tal-Parlament Ewropew, tal-Kunsill tal-Unjoni Ewropea u tal-Kummissjoni Ewropea dwar l-aġenziji decentralizzati tad-19 ta' Lulju 2012 (“l-Approċċ Komuni”)⁸. L-allinjament tar-Regolament (KE) Nru 168/2007 mal-prinċipji stabbiliti fl-Approċċ Komuni huwa

⁶ ĠU C [...], [...], p. [...].

⁷ Ir-Regolament tal-Kunsill (KE) Nru 168/2007 tal-15 ta' Frar 2007 li jistabbilixxi Aġenzija tal-Unjoni Ewropea għad-Drittijiet Fundamentali (ĠU L 53, 22.2.2007, p. 1).

⁸ Dikjarazzjoni Kongunta tal-Parlament Ewropew, il-Kunsill tal-UE u l-Kummissjoni Ewropea dwar l-aġenziji decentralizzati u l-Approċċ Komuni tad-19 ta' Lulju 2012 https://europa.eu/european-union/sites/europaefiles/docs/body/joint_statement_and_common_approach_2012_mt.pdf

adattat għall-hidma u n-natura speċifiċi tal-Aġenzija u għandu l-għan li jwassal għal simplifikazzjoni, governanza aħjar u titjib fl-effiċjenza fl-operat tal-Aġenzija.

- (5) L-ewwel nett, jenhtieg li d-definizzjoni tal-oqsma tal-attivitajiet tal-Aġenzija tkun ibbażata fuq id-dokument ta' programmazzjoni pluriennali tal-Aġenzija biss. L-approċċ attwali li jiġi stabbilit b'mod parallel Qafas Pluriennali tematiku wiesa' kull hames snin jenhtieg li jieqaf, minhabba li ma għadx hemm bżonnu fid-dawl tad-dokument ta' programmazzjoni pluriennali li l-Aġenzija ilha tadotta kull sena mill-2017, biex tikkonforma mar-Regolament Delegat tal-Kummissjoni (UE) Nru 1271/2013⁹, (is-suċċessur tar-Regolament Delegat tal-Kummissjoni (UE) Nru 2019/715¹⁰). Abbażi tal-aġenda politika tal-Unjoni u tal-htigijiet tal-partijiet ikkonċernati, id-dokument ta' programmazzjoni pluriennali jistabbilixxi b'mod ċar l-oqsma u l-proġetti speċifiċi li l-Aġenzija trid taħdem fuqhom għal perjodu ta' tliet snin. Dan għandu jippermetti lill-Aġenzija tippjana l-hidma u l-iffukar tematiku tagħha tul iż-żmien u taddattahom kull sena għal prijoritajiet emergenti.
- (6) It-tieni, biex jiġu żgurati governanza u funzjonament aħjar tal-Bord ta' Tmexxija tal-Aġenzija, jenhtieg li jiġu emendati għadd ta' dispożizzjonijiet tar-Regolament (KE) Nru 168/2007.
- (7) Fid-dawl tar-rwol importanti ta' monitoraġġ tal-Bord ta' Tmexxija, jenhtieg li l-membri tiegħu jkunu mehtieġa jkollhom hliet amministrattivi u baġitarji xierqa, flimkien mar-rekwizit ta' indipendenza, għarfien fil-qasam tad-drittijiet fundamentali u esperjenza ta' ġestjoni.
- (8) Jenhtieg li jiġi ċċarat ukoll li, filwaqt li t-termini tal-membri tal-Bord ta' Tmexxija u tal-membri supplenti ma jistgħux jiġġeddu konsekuttivament, jenhtieg li jkun possibbli li membru jew membru supplenti antik ikun jista' jinhatar mill-ġdid għal terminu mhux konsekuttiv wiehed jew aktar. Jekk, minn naħa, huwa ġġustifikat li ma jithallix ikun hemm tiġdid konsekuttiv biex tiġi żgurata l-indipendenza tagħhom, min-naħa l-oħra, jekk jithallew isiru l-hatriet mill-ġdid għal termini mhux konsekuttivi jkun aktar faċli għall-Istati Membri li jahtru membri xierqa li jissodisfaw ir-rekwiziti kollha mehtieġa.
- (9) Fir-rigward tas-sostituzzjoni ta' membri tal-Bord Amministrattiv, jenhtieg li jiġi ċċarat li fil-każijiet kollha ta' terminazzjoni tal-mandat qabel l-iskadenza tal-perjodu ta' 5 snin, mhux biss f'każ ta' telf ta' indipendenza, iżda wkoll f'każijiet oħra bħal fil-każ ta' riżenja jew mewt, il-mandat tal-membri l-ġdid ikompli l-mandat ta' hames snin tal-predeċessur tiegħu, sakemm il-perjodu li jifdal ma jkunx inqas minn sentejn; f'dak il-każ jibda jiddekorri terminu ġdid ta' hames snin.
- (10) Biex ikun hemm allinjament mas-sitwazzjoni fl-Istituzzjonijiet, jenhtieg li l-Bord ta' Tmexxija tal-Aġenzija jingħata s-setgħat tal-awtorità tal-hatra. Għajr għall-hatra tad-Direttur, jenhtieg li dawn is-setgħat jiġu ddelegati lid-Direttur. Jenhtieg li l-Bord ta' Tmexxija jeżerċita setgħat ta' awtorità tal-hatra fir-rigward tal-persunal tal-Aġenzija f'ċirkostanzi eċċezzjonali biss.

⁹ Ir-Regolament Delegat tal-Kummissjoni (UE) Nru 1271/2013 tat-30 ta' Settembru 2013 dwar Regolament Finanzjarju ta' qafas għall-korpi msemmija fl-Artikolu 208 tar-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 328, 7.12.2013, p. 42).

¹⁰ Ir-Regolament Delegat tal-Kummissjoni (UE) 2019/715 tat-18 ta' Dicembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill (ĠU L 122, 10.5.2019, p. 1).

- (11) Sabiex jiġi evitat stagħnar u jiġi ssimplifikati l-proċedimenti tal-votazzjoni għall-elezzjoni tal-membri tal-Bord Eżekuttiv, jenħtieġ li jkun stipulat li l-Bord ta' Tmexxija jeleġġihom b'maġġoranza tal-membri tal-Bord ta' Tmexxija bid-drittijiet tal-vot.
- (12) Fl-aħħar nett, biex ir-Regolament (KE) Nru 168/2007 jiġi allinjat ulterjorment mal-Approċċ Komuni u biex tissaħħaħ il-kapaċità tal-Bord ta' Tmexxija li jissorvelja l-ġestjoni amministrattiva, operattiva u baġitarja tal-Aġenzija, huwa meħtieġ li jiġi attribwiti kompiti addizzjonali lill-Bord ta' Tmexxija u li jiġi speċifikati ulterjorment il-kompiti attribwiti lill-Bord Eżekuttiv. Jenħtieġ li l-kompiti addizzjonali tal-Bord ta' Tmexxija jinkludu l-adozzjoni ta' strateġija ta' sigurtà, inklużi regoli dwar it-trattament ta' informazzjoni klassifikata tal-UE, strateġija ta' komunikazzjoni, u regoli għall-ġestjoni u l-prevenzjoni ta' kunflitti ta' interess fir-rigward tal-membri tagħha u dawk tal-Kumitat Xjentifiku. Jenħtieġ li jiġi ċċarat li l-kompitu tal-Bord Eżekuttiv li jissorvelja l-hidma preparatorja għad-deċiżjonijiet li jridu jiġi adottati mill-Bord ta' Tmexxija jinvolvi l-iskrutinju ta' kwistjonijiet baġitarji u tar-rizorsi umani. Barra minn hekk, jenħtieġ li l-Bord Eżekuttiv jingħata l-kompitu li jadotta l-istrateġija kontra l-frodi mhejjija mid-Direttur u li jiżgura segwitu adegwat għall-kostatazzjonijiet tal-awditjar u għall-investigazzjonijiet tal-Uffiċċju Ewropew Kontra l-Frodi (OLAF) u tal-Uffiċċju tal-Prosekutur Pubbliku Ewropew (UPPE). Barra minn hekk, jenħtieġ li jkun previst li, meta jkun meħtieġ, f'każ ta' urġenza, il-Bord Eżekuttiv ikun jista' jiehu deċiżjonijiet provviżorji f'isem il-Bord ta' Tmexxija.
- (13) Sabiex tiġi ssimplifikata l-proċedura eżistenti ta' sostituzzjoni tal-membri tal-Kumitat Xjentifiku, jenħtieġ li l-Bord ta' Tmexxija jithalla jahtar lill-persuna li jkun imiss fil-lista ta' riżerva għall-bqija tal-mandat meta jkun hemm bżonn li membru jiġi sostitwit qabel tmiem it-terminu tiegħu.
- (14) Fir-rigward tad-Direttur tal-Aġenzija, minhabba li l-proċedura tal-hatra hija selettiva hafna u minhabba l-fatt li l-ghadd ta' kandidati li potenzjalment jissodisfaw il-kriterji tal-ghazla spiss ikun żgħir, it-terminu tiegħu għandu jkun jista' jiġi estiż għal sa hames snin oħra. Barra minn hekk, minhabba l-importanza tal-kariga u l-proċedura dettaljata li tinvolvi l-Parlament Ewropew, il-Kunsill u l-Kummissjoni, jenħtieġ li tali proċedura tibda matul it-tnax-il xahar ta' qabel tmiem it-terminu.
- (15) Barra minn hekk, biex tissaħħaħ l-istabbiltà tal-mandat tad-Direttur u b'hekk tal-operazzjoni tal-Aġenzija, jenħtieġ li l-maġġoranza meħtieġa biex tiġi proposta t-tkeċċija tiegħu tiżdied mit-terz attwali għal maġġoranza ta' żewġ terzi tal-membri tal-Bord ta' Tmexxija. Fl-aħħar nett, biex tiġi speċifikata r-responsabbiltà kumplessiva tad-Direttur għall-ġestjoni amministrattiva tal-Aġenzija, jenħtieġ li jiġi previst b'mod esplicitu li hija r-responsabbiltà tad-Direttur li jimplimenta d-deċiżjonijiet adottati mill-Bord ta' Tmexxija, li jhejji strateġija kontra l-frodi għall-Aġenzija, u li jistabbilixxi pjan ta' azzjoni biex ikun hemm segwitu għar-rapporti ta' awditjar interni jew esterni u l-investigazzjonijiet tal-OLAF jew tal-UPPE.
- (16) Biex ir-Regolament (KE) Nru 168/2007 jiġi allinjat mal-Approċċ Komuni, hemm bżonn li jiġi previst li jenħtieġ li l-Kummissjoni twettaq l-evalwazzjoni tal-Aġenzija kull hames snin.
- (17) Għaldaqstant, jenħtieġ li r-Regolament (KE) Nru 168/2007 jiġi emendat skont dan,

ADOTTA DAN IR-REGOLAMENT:

Artikolu 1

Emendi għar-Regolament (KE) Nru 168/2007

Ir-Regolament (KE) Nru 168/2007 hu emendat kif ġej:

- (1) L-Artikolu 3 jiġi sostitwit b'dan li ġej:

“Artikolu 3

Kamp ta' applikazzjoni

1. L-Aġenzija għandha twettaq il-kompiti tagħha għall-fini li tilhaq l-oġettiv stabbilit fl-Artikolu 2 ta' dan ir-Regolament fi hdan il-kompetenzi tal-Unjoni.
 2. Fit-twettiq tal-kompiti tagħha, l-Aġenzija għandha tirreferi għad-drittijiet fundamentali kif imsemmijin fl-Artikolu 6 tat-Trattat dwar l-Unjoni Ewropea.
 3. L-Aġenzija għandha tittratta kwistjonijiet ta' drittijiet fundamentali fl-Unjoni u fl-Istati Membri tagħha fl-implementazzjoni tad-dritt tal-Unjoni.”;
- (2) L-Artikolu 4 huwa emendat kif ġej:
- (a) fil-paragrafu 1, il-punt (c) jiġi sostitwit b'dan li ġej:
- “(c) twettaq, tikkoopera ma' jew tinkoraġġixxi ricerka xjentifika u sħarriġ, studji preparatorji u studji ta' fattibbiltà, inkluż, meta jkun xieraq u kompatibbli mal-prijoritajiet tagħha u mal-programm ta' hidma pluriennali tagħha, fuq talba tal-Parlament Ewropew, tal-Kunsill jew tal-Kummissjoni.”;
- (b) jiżdiedu l-paragrafi 3 u 4 li ġejjin:
- “3. Il-Kumitat Xjentifiku għandu jiġi kkonsultat qabel l-adozzjoni tar-rapport imsemmi fil-punt(e) tal-paragrafu 1;
4. L-Aġenzija għandha tibgħat ir-rapporti msemmijin fil-punti (e) u (g) tal-paragrafu 1 sa mhux aktar tard mill-15 ta' Ġunju lill-Parlament Ewropew, lill-Kunsill, lill-Kummissjoni, lill-Qorti tal-Awdituri, lill-Kumitat Ekonomiku u Soċjali Ewropew u lill-Kumitat tar-Reġjuni.”;
- (3) L-Artikolu 5 jiġi sostitwit b'dan li ġej:

“Artikolu 5

Oqsma ta' attività

L-Aġenzija għandha twettaq il-kompiti tagħha fuq il-bażi tal-programm ta' ħidma pluriennali tagħha u bil-konsiderazzjoni dovuta għar-rizorsi finanzjarji u umani disponibbli.”;

- (4) jiddaħħal l-Artikolu 5a li ġej:

“Artikolu 5a

Il-programm ta' ħidma pluriennali

1. Il-programm ta' ħidma pluriennali għandu jkun skont ir-rizorsi finanzjarji u umani disponibbli u għandu jiehu kont tal-ħidma ta' riċerka u statistika tal-Unjoni.
2. Id-Direttur għandu jippreżenta l-abbozz tal-programm ta' ħidma pluriennali lill-Kummissjoni u lill-Kumitat Xjentifiku għall-opinjoni tagħhom. Id-Direttur għandu jibgħat dak l-abbozz ukoll lill-uffiċjali nazzjonali ta' kollegament fl-Istati Membri.
3. Id-Direttur għandu jippreżenta l-abbozz tal-programm ta' ħidma pluriennali lill-Bord ta' Tmexxija għall-adozzjoni wara li l-Kummissjoni u l-Kumitat Xjentifiku jkunu taw l-opinjoni tagħhom.
4. Id-Direttur għandu jibgħat il-programm ta' ħidma pluriennali lill-Parlament Ewropew, lill-Kunsill u lill-Kummissjoni.”;

- (5) fl-Artikolu 8, il-paragrafu 1 jiġi sostitwit b'dan li ġej:

“1. Kull Stat Membru għandu jinnomina uffiċjal tal-gvern bħala uffiċjal nazzjonali ta' kollegament.

L-uffiċjal ta' kollegament nazzjonali għandu jkun il-punt ta' kuntatt ewlieni għall-Aġenzija fl-Istat Membru.

L-uffiċjali nazzjonali ta' kollegament jistgħu, b'mod partikolari, jittrażmettu l-opinjonijiet tal-Istat Membru tagħhom dwar l-abbozz tal-programm ta' ħidma pluriennali lid-Direttur qabel ma jiġi ppreżentat lill-Bord ta' Tmexxija. L-Aġenzija għandha tikkomunika lill-uffiċjali nazzjonali ta' kollegament id-dokumenti kollha mfassla skont l-Artikolu 4(1).”;

- (6) L-Artikolu 9 jiġi sostitwit b'dan li ġej:

“Artikolu 9

Kooperazzjoni mal-Kunsill tal-Ewropa

Sabiex tevita d-duplikazzjoni u sabiex tiżgura komplementarjetà u valur miżjud, l-Aġenzija għandha tikkordina l-attivitajiet tagħha ma' dawg tal-Kunsill tal-Ewropa,

b'mod partikolari rigward il-programm ta' hidma pluriennali tagħha u tikkoopera mas-soċjetà ċivili f'konformità mal-Artikolu 10.

Għal dak l-għan, l-Unjoni għandha, f'konformità mal-proċedura prevista fl-Artikolu 218 tat-Trattat, tidhol fi ftehim mal-Kunsill tal-Ewropa biex tistabbilixxi kooperazzjoni mill-qrib bejnu u l-Aġenzija. Dak il-ftehim għandu jinkludi l-hatra ta' persuna indipendenti mill-Kunsill tal-Ewropa biex tkun fuq il-Bord ta' Tmexxija tal-Aġenzija u fuq il-Bord Eżekuttiv tagħha f'konformità mal-Artikoli 12 u 13.”;

(7) fl-Artikolu 10(4), il-punt (a) jinbidel b'dan li ġej:

“(a) tagħmel suggerimenti lill-Bord ta' Tmexxija dwar il-programm ta' hidma pluriennali li jrid jiġi adottat skont l-Artikolu 5a;”;

(8) L-Artikolu 12 jiġi emendat kif ġej:

(a) fil-paragrafu 1, il-frazi introduttorja tinbidel b'dan li ġej:

“1. Il-Bord ta' Tmexxija għandu jkun magħmul minn persuni b'esperjenza xierqa fit-tmexxija tal-organizzazzjonijiet tas-settur pubbliku jew privat, bil-hiliet amministrattivi u baġitarji xierqa, kif ukoll b'għarfien fil-qasam tad-drittijiet fundamentali, kif ġej.”;

(b) il-paragrafi 3, 4 u 5 jiġu sostitwiti b'dan li ġej:

“3. Il-mandat tal-membri u l-membri supplenti tal-Bord ta' Tmexxija għandu jkun ta' 5 snin. Eks membru jew eks membru supplenti jista' jerga' jinhatar għal terminu mhux konsekuttiv jew termini mhux konsekuttivi.

4. Minbarra sostituzzjoni normali jew mewt, il-mandat tal-membri jew tal-membri supplenti għandu jintemm biss meta jirreżenja. Madankollu, meta membru jew membru supplenti ma jibqax jissodisfa aktar il-kriterji ta' indipendenza, huwa għandu jinforma b'dan minnufih lill-Kummissjoni u lid-Direttur tal-Aġenzija. F'dawk il-każijiet li mhumiex sostituzzjoni normali, il-parti kkonċernata għandha taħtar membru ġdid jew membru supplenti ġdid għall-bqija tal-mandat. Il-parti kkonċernata għandha taħtar ukoll membru ġdid jew membru supplenti ġdid għall-bqija tal-mandat, jekk il-Bord ta' Tmexxija jkun stabbilixxa, abbażi ta' proposta ta' terz tal-membri tiegħu jew tal-Kummissjoni, li l-membri jew il-membri supplenti rispettiv ma jkunx għadu jissodisfa l-kriterji ta' indipendenza. Meta l-bqija tal-mandat ikun anqas minn sentejn, il-mandat tal-membri jew il-membri supplenti l-ġdid jista' jiġi estiz għal terminu shih ta' hames snin.

5. Il-Bord ta' Tmexxija għandu jeleggi lill-President u lill-Viċi President tiegħu u ż-żewġ membri l-oħra tal-Bord Eżekuttiv imsemmijin fl-Artikolu 13(1) mill-membri tiegħu mahtura skont il-punt (a) tal-paragrafu 1 biex iservi għal terminu ta' sentejn u nofs, li jista' jiġgedded darba.

Il-President u l-Viċi President tal-Bord ta' Tmexxija għandhom jiġu eletti b'maġġoranza ta' żewġ terzi tal-membri tal-Bord ta' Tmexxija msemmijin fil-punti (a) u (c) tal-paragrafu 1. Iż-żewġ membri l-oħrajn tal-Bord Eżekuttiv imsemmijin fl-Artikolu 13(1) għandhom jiġu eletti b'maġġoranza tal-membri tal-Bord ta' Tmexxija msemmijin fil-punti (a) u (c) tal-paragrafu 1.”;

(c) il-paragrafu 6 jiġi emendat kif ġej:

(a) il-punti (a) u (b) jiġu sostitwiti b'dan li ġej:

“(a) jadotta l-programm ta' hidma pluriennali tal-Aġenzija;

(b) jadotta r-rapporti annwali msemmijin fl-Artikolu 4(1)(e) u (g), fejn f'dan ta' l-aħħar iqabbell, b'mod partikolari, ir-riżultati miksubin bl-oġettivi tal-programm ta' hidma pluriennali;”;

(b) il-punt (e) jiġi sostitwit b'dan li ġej:

“(e) skont il-paragrafi 7a u 7b ta' dan l-Artikolu, fir-rigward tal-persunal tal-Aġenzija, is-setgħat ikkonferiti mir-Regolament tal-Kunsill (KEE, Euratom, KEFA) Nru 259/68 (“ir-Regolamenti tal-Persunal”) ¹¹ fuq l-awtorità tal-hatra u mill-Kondizzjonijiet tal-Impjeg Applikabbli għall-Aġenti l-Oħra lill-awtorità bis-setgħa li tikkonkludi kuntratt ta' impjeg (“is-setgħat tal-awtorità tal-hatra”);”;

(c) jiżdiedu l-punti (m) sa (o) li ġejjin:

“(m) jadotta strateġija ta' sigurtà, inklużi regoli dwar l-iskambju ta' informazzjoni klassifikata tal-UE;

(n) jadotta regoli għall-prevenzjoni u l-immaniġġar tal-kunflitti ta' interess fir-rigward tal-membri tiegħu kif ukoll tal-Kumitat Xjentifiku;

(o) jadotta u jaġġorna regolarment l-istrateġija ta' komunikazzjoni msemija fl-Artikolu 4(1)(h).”;

¹¹ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-Uffiċjali u l-Kondizzjonijiet ta' Impjeg ta' Uffiċjali Oħra tal-Komunitajiet Ewropej u li jistabbilixxi miżuri temporanji applikabbli għall-Uffiċjali tal-Kummissjoni (GU L 56, 4.3.1968, p. 1).

(d) jiddaħħlu l-paragrafi 7a u 7b li ġejjin:

“7a. F’konformità mal-Artikolu 110(2) tar-Regolamenti tal-Persunal, il-Bord ta’ Tmexxija għandu jadotta deċiżjoni bbażata fuq l-Artikolu 2(1) tar-Regolamenti tal-Persunal u fuq l-Artikolu 6 tal-Kondizzjonijiet tal-Impjieġ ta’ Uffiċjali Ohra, li biha jiddelega s-setgħat rilevanti tal-awtorità tal-ħatra lid-Direttur u li fiha jiddefinixxi l-kundizzjonijiet li din id-delega tas-setgħat tkun tista’ tiġi sospiża permezz tagħhom. Id-Direttur għandu jkun awtorizzat jissottodelega dawk is-setgħat.

7b. Meta jkun meħtieġ minhabba ċirkostanzi eċċezzjonali, il-Bord ta’ Tmexxija jista’, permezz ta’ deċiżjoni, jissospendi temporanjament id-delega tas-setgħat tal-awtorità tal-ħatra lid-Direttur u dawk is-setgħat sottodelegati minnu u jeżerċitahom hu stess jew jiddelegahom lil wieħed mill-membri tiegħu jew lil xi membru tal-persunal li ma jkunx id-Direttur.”;

(e) il-paragrafi 8 u 9 jinbidlu b’dan li ġej:

“8. Bħala regola ġenerali, id-deċiżjonijiet mill-Bord ta’ Tmexxija għandhom jittieħdu b’maġġoranza tal-membri kollha.

Id-deċiżjonijiet imsemmijin fil-punti (a) sa (e), (g), (k) u (l) tal-paragrafu 6 għandhom jittieħdu b’maġġoranza ta’ żewġ terzi tal-membri kollha.

Id-deċiżjonijiet imsemmijin fl-Artikolu 25(2) għandhom jittieħdu b’unanimità.

Kull membru tal-Bord ta’ Tmexxija, jew, fl-assenza tiegħu, il-membru supplenti, għandu jkollu vot wieħed. Il-President għandu jkollu l-vot deċiżiv.

Il-persuna mahtura mill-Kunsill tal-Ewropa tista’ tivvota fuq id-deċiżjonijiet imsemmijin fil-punti (a), (b) u (k) tal-paragrafu 6 biss.

9. Il-President għandu jlaqqa’ l-Bord ta’ Tmexxija darbtejn fis-sena, bla preġudizzju għal-laqgħat straordinarji. Il-President għandu jsejjaħ laqgħat straordinarji fuq inizzjattiva tiegħu stess jew fuq talba tal-Kummissjoni jew ta’ mill-inqas terz tal-membri tal-Bord ta’ Tmexxija.”;

(9) L-Artikolu 13 jiġi sostitwit b’dan li ġej:

“Artikolu 13

Bord Eżekuttiv

1. Il-Bord ta’ Tmexxija għandu jkun assistit minn Bord Eżekuttiv. Il-Bord Eżekuttiv għandu jissorvelja l-ħidma preparatorja meħtieġa biex id-deċiżjonijiet jiġu adottati mill-Bord ta’ Tmexxija. B’mod partikolari, huwa għandu jiskrutinizza kwistjonijiet baġitarji u ta’ riżorsi umani;

2. Barra minn hekk, il-Bord Eżekuttiv għandu wkoll:

- (a) jirrevedi l-programm ta' hidma pluriennali tal-Aġenzija msemmi fl-Artikolu 5a, ibbażat fuq l-abbozz imħejji mid-Direttur u jgħaddih lill-Bord ta' Tmexxija għall-adozzjoni;
- (b) jirrevedi l-abbozz tal-baġit annwali tal-Aġenzija u jgħaddih lill-Bord ta' Tmexxija għall-adozzjoni;
- (c) jirrevedi l-abbozz tar-rapport annwali dwar l-attivitajiet tal-Aġenzija u jgħaddih lill-Bord ta' Tmexxija għall-approvazzjoni;
- (d) jadotta strateġija kontra l-frodi għall-Aġenzija, li tkun proporzjonata għar-riskji ta' frodi, b'kont meħud tal-kostijiet u l-benefiċċji tal-miżuri li jridu jiġu implimentati u fuq il-bażi ta' abbozz imħejji mid-Direttur;
- (e) jiżgura segwitu adegwat għas-sejbiet u r-rakkomandazzjonijiet li jiġu mir-rapporti u l-evalwazzjonijiet tal-awditjar intern jew estern, kif ukoll minn investigazzjonijiet mill-Uffiċċju Ewropew ta' Kontra l-Frodi (OLAF) u mill-Uffiċċju tal-Prosekutur Pubbliku Ewropew (UPPE);
- (f) mingħajr preġudizzju għar-responsabbiltajiet tad-Direttur, kif stabbiliti fl-Artikolu 15(4), jassistih u jagħtih pariri, fl-implimentazzjoni tad-deċiżjonijiet tal-Bord ta' Tmexxija, bil-ħsieb li tissaħħaħ is-supervizjoni tal-ġestjoni amministrattiva u baġitarja.

3. Meta jkun meħtieġ, għal raġunijiet ta' urġenza, il-Bord Eżekuttiv jista' jiehu deċiżjonijiet proviżorji fisem il-Bord ta' Tmexxija, fosthom is-sospensjoni tad-delega tas-setgħat ta' awtorità tal-ħatra, f'konformità mal-kondizzjonijiet imsemmijin fl-Artikolu 12(7a) u (7b) u fuq kwistjonijiet baġitarji.

4. Il-Bord Eżekuttiv għandu jkun magħmul mill-President u mill-Viċi President tal-Bord ta' Tmexxija, żewġ membri oħra tal-Bord ta' Tmexxija eletti mill-Bord ta' Tmexxija f'konformità mal-Artikolu 12(5) u wiehed mir-rappreżentanti tal-Kummissjoni fil-Bord ta' Tmexxija.

Il-persuna maħtura mill-Kunsill tal-Ewropa fil-Bord ta' Tmexxija tista' tipparteċipa fil-laqgħat tal-Bord Eżekuttiv.

5. Il-Bord Eżekuttiv għandu jitlaqqa' mill-President. Huwa jista' jitlaqqa' wkoll fuq talba ta' wiehed mill-membri tiegħu. Huwa għandu jadotta d-deċiżjonijiet tiegħu b'maġġoranza tal-membri preżenti. Il-persuna maħtura mill-Kunsill tal-Ewropa tista' tivvota fuq punti relatati mad-deċiżjonijiet li jkollha d-dritt li tivvota fuqhom fil-Bord ta' Tmexxija f'konformità mal-Artikolu 12(8).

6. Id-Direttur għandu jiehu sehem fil-laqgħat tal-Bord Eżekuttiv, mingħajr ma jkollu dritt jivvota.”;

(10) L-Artikolu 14 jiġi emendat kif ġej:

- (a) il-paragrafu 1 jiġi sostitwit b'dan li ġej:

“1. Il-Kumitat Xjentifiku għandu jkun magħmul minn 11-il persuna indipendenti, bi kwalifiki għoljin fil-qasam tad-drittijiet fundamentali. Il-Bord ta' Tmexxija għandu jahtar lill-11-il membru u japprova lista ta' riżerva stabbilita skont l-ordni tal-mertu wara sejha għall-applikazzjonijiet u proċedura ta' selezzjoni trasparenti u wara li jkun ikkonsulta lill-kumitat kompetenti tal-Parlament Ewropew. Il-Bord ta' Tmexxija għandu jiżgura rappreżentanza ġeografika ugwali. Il-membri tal-Bord ta' Tmexxija m'għandhomx ikunu membri tal-Bord Xjentifiku. Ir-regoli ta' proċedura msemmija fl-Artikolu 12(6)(g) għandhom jistabbilixxu l-kondizzjonijiet dettaljati li jirregolaw il-hatra tal-Kumitat Xjentifiku.

(b) il-paragrafu 3 jiġi sostitwit b'dan li ġej:

“3. Il-membri tal-Kumitat Xjentifiku għandhom ikunu indipendenti. Huma jistgħu jiġu sostitwiti biss fuq it-talba tagħhom stess, jew fil-każ li jkunu prevenuti permanentement milli jwettqu dmirijethom. Madankollu, meta membru ma jibqax jissodisfa aktar il-kriterji ta' indipendenza, huwa għandu jinforma b'dan minnufih lill-Kummissjoni u lid-Direttur tal-Aġenzija. Alternattivament, il-Bord ta' Tmexxija jista' jiddikjara, fuq proposta ta' terz tal-membri tiegħu jew tal-Kummissjoni, in-nuqqas ta' indipendenza u jirrevoka lill-persuna kkonċernata. Il-Bord ta' Tmexxija għandu jahtar l-ewwel persuna disponibbli li jkun imiss skont il-lista ta' riżerva għall-bqija tal-mandat. Meta l-mandat ikun fadallu anqas minn sentejn, il-mandat tal-membri l-ġdid jista' jiġi estiz għal terminu shih ta' hames snin. Il-lista tal-membri tal-Kumitat Xjentifiku għandha ssir pubblika u għandha tiġi aġġornata mill-Aġenzija fis-sit web tagħha.”;

(11) L-Artikolu 15 jiġi emendat kif ġej:

(a) il-paragrafi 3 u 4 jiġu sostitwiti b'dan li ġej:

“3. Il-mandat tad-Direttur għandu jkun ta' hames snin.

Matul it-12-il xahar li jippreċedu t-tmiem ta' dan il-perjodu, il-Kummissjoni għandha twettaq evalwazzjoni. Fl-evalwazzjoni, il-Kummissjoni għandha tevalwa b'mod partikolari:

a) il-prestazzjoni tad-Direttur;

b) id-dmirijiet u r-rekwiżiti tal-Aġenzija fis-snin li ġejjin.

Il-Bord Amministrattiv, li jaġixxi fuq proposta tal-Kummissjoni, filwaqt li jiehu kont tar-rapport ta' evalwazzjoni, jista' jestendi l-mandat tad-Direttur darba għal mhux iktar minn 5 snin.

Il-Bord ta' Tmexxija għandu jinforma lill-Parlament Ewropew u lill-Kunsill bl-intenzjoni tiegħu li jestendi l-mandat tad-Direttur. Fi żmien ix-xahar ta' qabel ma l-Bord ta' Tmexxija jieħu d-deċizzjoni tiegħu li jestendi dan il-mandat formalment, id-Direttur jista' jintalab jagħmel dikjarazzjoni quddiem il-kumitat kompetenti tal-Parlament Ewropew u jwieġeb il-mistoqsijiet mill-membri tiegħu.

Jekk il-mandat ma jiġgeddidx, id-Direttur għandu jibqa' fil-kariga sal-ħatra tas-suċċessur tiegħu.

4. Id-Direttur għandu jkun responsabbli:

- (a) għat-twettiq tal-kompiti msemminjati fl-Artikolu 4 u b'mod partikolari t-thejjija u l-pubblikazzjoni tad-dokumenti kollha mfasslin f'konformità mal-Artikolu 4(1)(a) sa (h) b'kooperazzjoni mal-Kumitat Xjentifiku;
 - (b) għat-thejjija u l-implimentazzjoni tal-programm ta' ħidma pluriennali tal-Aġenzija;
 - (c) għall-kwistjonijiet ta' amministrazzjoni ta' kuljum;
 - (d) għad-deċizzjonijiet ta' implimentazzjoni adottati mill-Bord ta' Tmexxija;
 - (e) għall-implimentazzjoni tal-baġit tal-Aġenzija, f'konformità mal-Artikolu 21;
 - (f) għall-implimentazzjoni ta' proċeduri ta' monitoraġġ u evalwazzjoni effettivi relatati mal-prestazzjoni tal-Aġenzija fil-konfront tal-oġettivi tagħha skont l-istandards rikonoxxuti professjonalment u l-indikaturi tal-prestazzjoni;
 - (g) għat-thejjija ta' pjan ta' azzjoni biex ikun hemm segwitu għall-konkluzjonijiet tal-evalwazzjonijiet retrospettivi li jivvalutaw il-prestazzjoni tal-programmi u tal-attivitajiet li jinvolvu nfiq sinifikanti, skont l-Artikolu 29 tar-Regolament Delegat (UE) 2019/715;
 - (h) għar-rappurtar annwali dwar ir-riżultati tas-sistema ta' monitoraġġ u evalwazzjoni lill-Bord ta' Tmexxija;
 - (i) għat-thejjija ta' strateġija kontra l-frodi għall-Aġenzija u għall-prezentazzjoni tagħha quddiem il-Bord Eżekuttiv għall-approvazzjoni;
 - (j) għat-thejjija ta' pjan ta' azzjoni bħala segwitu għall-konkluzjonijiet ta' rapporti ta' awditjar intern jew estern, kif ukoll ta' investigazzjonijiet mill-Uffiċċju Ewropew ta' Kontra l-Frodi (OLAF) u għar-rappurtar dwar il-progress lill-Kummissjoni u lill-Bord ta' Tmexxija;
 - (k) għall-kooperazzjoni mal-uffiċjali nazzjonali ta' kollegament;
 - (l) għall-kooperazzjoni mas-soċjetà ċivili, inkluż il-koordinazzjoni mal-Pjattaforma tad-Drittijiet Fundamentali f'konformità mal-Artikolu 10.”;
- (b) il-paragrafu 7 jiġi sostitwit b'dan li ġej:

“7. Id-Direttur jista’ jitneħħa mill-kariga qabel ma l-mandat tiegħu jkun skada bid-deċiżjoni tal-Bord ta’ Tmexxija meħuda b’maġġoranza ta’ żewġ terzi tal-membri kollha tiegħu, jew tal-Kummissjoni, fil-każ ta’ mgħiba ħażina, prestazzjoni mhux sodisfaċenti jew irregolaritajiet rikorrenti jew serji.”;

(12) fl-Artikolu 24, jithassar il-paragrafu 2;

(13) L-Artikolu 30 jiġi emendat kif ġej:

(a) it-titolu huwa sostitwit b’dan li ġej:

“Evalwazzjoni u reviżjoni”;

(b) il-paragrafi 3 u 4 jiġu sostitwiti b’dan li ġej:

“3. “Sa [5 snin wara d-dhul fis-seħħ], u kull ħames snin minn hemm ’il quddiem, il-Kummissjoni għandha tikkummissjona evalwazzjoni biex tivvaluta b’mod partikolari l-impatt, l-effikaċja u l-effiċjenza tal-Aġenzija u l-prattiki ta’ hidma tagħha. L-evalwazzjoni għandha, b’mod partikolari, tindirizza l-ħtieġa possibbli li jiġi emendat il-mandat tal-Aġenzija, u l-implikazzjonijiet finanzjarji ta’ kwalunkwe modifika ta’ dan it-tip.

“4. Il-Kummissjoni għandha tirrapporta dwar il-kostatazzjonijiet tal-evalwazzjoni lill-Parlament Ewropew, lill-Kunsill u lill-Bord ta’ Tmexxija. Il-kostatazzjonijiet tal-evalwazzjoni għandhom ikunu pubblici.”;

(c) jiżdied il-paragrafu 5 li ġej:

“5. Fl-okkażjoni ta’ kull tieni evalwazzjoni, irid ikun hemm valutazzjoni tar-riżultati miksubin mill-Aġenzija fir-rigward tal-oġettivi, il-mandat u l-kompiti tagħha, inkluża valutazzjoni ta’ jekk il-kontinwazzjoni tal-Aġenzija tkunx għadha ġġustifikata fir-rigward ta’ dawn l-oġettivi, il-mandat u l-kompiti.

(14) Jithassar l-Artikolu 31.

Artikolu 2

Dhul fis-seħħ u applikazzjoni

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President